

श्रीरंगनाथ में रस निधि

८१

पण्डरपुरि कुछ दीहँ रही, कई तकिड़ी तियारी ।
 श्रीरंग में साहिब सां, आई संगति सारी ॥
 सत कोट श्रीरंग जा, आहिनि घणो अजीब ।
 जिनि में रहनि रस सां, कई धनी गरीब ॥
 टिनि कोटनि में शहर जूं, वरिसियल बाज़ारियूं ।
 गरीबनि जूं झूपड़ियूं, ऐं महाजननि वाड़ियूं ॥
 चइनि कोटनि में मन्दिर जो, आ सुन्दरु निज़ारो ।
 उते परिक्रमा दिए प्यार सां, साईं सुकुमारो ॥
 पण्डे सां प्रीतमु अबलु, हल्यो दर्शन लाइ ।
 चयाऊँ श्रीरंगु अवध खां, हितिड़े आयो आहि ॥
 विभीषण आंदो हुआ, राघव लाल मनाइ ।
 पर भारत खां ब्राहिरि वजणु, श्रीरंग कीन सुहाइ ॥
 प्रेरणा करे पेशाब जी, भक्त खे भुलायो ।
 वसु न वेचारे हल्यो, दिसी श्रीरंग जो रायो ॥
 व्याकुलु दिसी विभीषण खे, चयो श्रीरंग चन्द्र सुजान ।
 नितु निहारियां ओढ़हीं, जिते रही भक्त भागवान ॥
 मुहिजे कृपा कटाक्ष सां, तूं दर्शनु सुखु माणीं ।
 विभीषणु लंका वियो, मजी प्रभूअ वाणी ॥

तद्रहिं खो हितिड़े रहियो, भिटुन ते भगवानु ।
 मामे भाणेजे भक्तनि कयो, मंदिरु हीउ निर्माणु ॥
 पण्डे चयो प्यारा प्रभू, श्री रंगु अति धनी ।
 हीरनि जवाहरनि मोतियुनि जी, सम्पति न जाइ गनी ॥
 मंदिर ब्राह्मिरि ए दर ते, मन्दिरु हिकु विशालु ।
 जहिं में वेठो मौज सां, श्री वनिता जो लालु ॥
 सुन्दरु रूपु गरुड़ जो, विशालु आ काया ।
 पंख फहिलाए प्रीति सां, करे दीननि ते दाया ॥
 पिस्तनि पुलाउ मानसी, तहिंखे साई अ खारायो ।
 वनिता सुत खे वन्दन करे, मस्तकु झुकायो ॥
 पार्षद शिरोमणि जी कई, अदब सां स्तुति ।
 गद् गद् थी घुरी गरुड़ खां, प्रीतम प्रेम भक्ति ॥
 अण गणी आनन्द निधि, मालिकु नितु माणे ।
 तद्रहिं बि प्यास अथाहु आ, सचे साहिब सियाणे ॥
 पोइ अबलु आयुमि ओदहीं, जिते ठाकुरु विराजमानु ।
 श्री रंग देव कयो पिए, सनेह मंझि स्नानु ॥
 पण्डे उतारी आरती, जोतिड़ी जागाई ।
 प्रकाश में प्रीतम दिठो, श्री रंगु सुखदाई ॥
 साहिबनि पुछियो पण्डे खां, कद्रहिं ठाकुरु कंदो सींगारु ।
 चयाई द्रह दीहैं देर आ, साई सिरजणहार ॥
 पोइ मुकुटु पहिरींदो प्यार सां, वार मुखीअ वारो ।
 टिनि लखनि जे मुल्ह जो, आ सुन्दरु सोभारो ॥

दर्शनु करे श्री रंग जो, साईं अङ्गणि आया ।

दासनि मन भाया, कलोलड़ा करतार जा ॥

८२

शहर विच में हुआ, हिकु सुन्दरु सरोवरु ।

तहिं कण्ठे ते बाग में, घुमें गरीब-परिवरु ॥

नितु नेमु उते करे, सारी संगति सांणु ।

लिका घुमनि लोकनि खां, दियनि न कहिं खे ज़ाण ॥

शील भरियो साईं मिठो, सरलता सागरु ।

लज़ारो लालनु आ, नेहियुनि में नागरु ॥

पूरिड़ा प्रीतम जा लिखनि, जेको हथि अचेनि कागरु ।

सूफियुनि जो सुलितानु थमि, आशिकनि में आगरु ॥

विरह जी वणिकार में, वर जी करनि वौड़ ।

महबूब जे मिलण जूं, खुशियूं मिलियनि खोड़ ॥

स्वामिनि पद-नख-चन्द्र जो, साईं थियुमि चकोरु ।

सभु रातियूं सभु दीहड़ा, बाबलु भाएँमि भोरु ॥

अबलु उथियुमि एकान्त मां, थियो विंदुर जो वेलो ।

सत्संगी आया सुरी, मिड़ी करिनि मेलो ॥

हालिड़ो कनि हाकिम सां, बुधे अबलु अलबेलो ।

चयाऊं वेठासूं विन्दुर में, आयो नीहूं न नवेलो ॥

उज़ासियुनि आलिस अची, साहिब सतायो ।

नाम जपण में निँड्र अचे, दाढो मन त मुँझायो ॥

को बि कारगरु न थियो, जेको हीलो हलायो ।

सुम्हीं प्यासीं सावक में, अची वेसरि वरायो ॥
 कदहिं बि अहिड़ी कुमति जो, कोन दिठोसीं रंगु ।
 शरीरु शिथलु थी पयो, उथे कीन उमंगु ॥
 सभिनी जा वाका .बुधी, बालियुमि बाबलु वीरु ।
 मांदो न कयो मन खे, दिलि खे दियो धीरु ॥
 घणो समयु हिते रहियो, राक्षसनि जो राजु ।
 इन्हीअ करे किये किये, आ अशुद्ध भूमि समाजु ॥
 खर दूषण त्रशिरा रहिया, हिति रावण जा त वजीर ।
 ऋषियुनि मुनियुनि खे जिनि विधा, जेलनि मंझि जंजीर ॥
 त्रशिरापुरी त्रिचनापलीअ जो, अगियों आहे नालो ।
 हाणे बि हितां जे मनुषनि जो, आहे सुभाउ निरालो ॥
 अजां बि श्रीरंगनाथ जो, आहे कृपा विस्तारु ।
 तदहिं कुछु जीवनि खे, थिए सिक सं±चारु ॥
 साधनावस्था में खपे, सभका सुजागी ।
 तिनिखे भोलो नाहिं को, जिनि द्वैत मति भागी ॥
 पवित्रु अन्नु खाए सदां, करे पवित्रु पानु ।
 पवित्र स्थल वासे करे, जे चाहे कल्याणु ॥
 पवित्र पुरुषनि जी करे, संगति श्रद्धा सांणु ।
 यथा शक्ति जुगति सां, दिए दीननि दानु ॥
 सेवा ऐं हरी नाम खे, पलु न विसारे ।
 सदां नज़र मन ते रखे, हिकु स्वासु न बिगाड़े ॥
 बोल .बुधी बाबल जा, थियो सभिनी हर्षु अपारु ।

मैगसिचन्द्र मालिक जो, गातो जै जै कारु ॥
 वारिस वचनाँमृत सां, थो जदा जियारी ।
 जे महीअ लाइ मरंदर रहनि, तिनि अँमृत पियारी ॥
 ओ साई ओ साहिब !, ओ हियड़े जा हार ।
 ओ कामिल कुरिबनि भरिया, कलौली करतार ॥
 मालिक मिठीअ महिर सां, हाणे बचनि .बुधायो ।
 सावधानी साधक जी, सभाई समुझायो ॥
 नीहँ निधान निर्मल धणियुनि, बोल्या अँमृत बोल ।
 उत्तमु श्लोकनि जा वचन, रत्ननि खां अनमोल ॥
 प्रभूअ जे नाम रूप में, पहिंजो मनु .बुद्धि लगाए ।
 लीलां जे चिन्तन में, चित्त खे फासाए ॥
 शरीरु वसाए धाम में, अहंकारु मिटाए ।
 मां पुतली परमेश्वर जी, जीअें हाकिमु हलाए ॥
 इहो न सोचे कदहीं, मूं केदो भजनु कयो ।
 इहा चिन्ता चित्त हुजे, त केतिरो समयु वियो ॥
 भज्जन बिनां जेको बोलिणो, सो ज़ाणे सरासरि कूटु ।
 प्रीतम मिठी सम्भार खे, ज़ाणे जीवन मूरु ॥
 अन्तर्मुख वृत्ति सां, थिए गहिराईअ गलतानु ।
 भाव में तद्रूपु थिए, पोइ मुश्किल सभु आसानु ॥
 लीलां चिन्तन में सदां, पाण खे विसारे ।
 उते त मां हीउ आहियां, सो बि न सम्भारे ॥
 जहिं महिल पूरु प्रियनि जो, जिते दरसु दिए ।

उते घणे उत्साह सां, भाव में थिरु थिए ॥
 हिकु ब दफो दीहैं में, मुहुँ मड़िहीअ पाए ।
 हाजुरु रहे हजूर में, सिकिड़ी वधाए ॥
 कदहिं बि प्रेम जे पूर जो, निरादरु कीन करे ।
 दाति ज़ाणी दातार जी, भक्ती भाउ भरे ॥
 हलंदे चलंदे हरी नाम सां, लिव सची लाए ।
 विरिह जो चिन्तनु करे, त बि भाव में मिलाए ॥
 प्रीतम संदे प्रेम जी, भाई सूक्ष्म आहि गली ।
 का भाग्य भरी तहिं में हले, जहिंते महिर करे महिली ॥
 एकान्ति में अनुराग सां, नितु ईश्वर लीलाये ।
 पांदु गिचीअ पाये, कृपा घुरे करतार खाँ ॥

•••

• गीत •

तुहिंजे चरणानि में रहे मुहिंजो मनु,
 जपियां प्यारो श्री राम रतनु ।
 गुण गायां सदां, दिसां बांकी अदा;
 करियां जानिब मिलण जो जतनु ॥

तुहिंजे सत्संग में साहिब अची,

जपियां निःशंकु नामु नची ।

बुधी राम कथा, टेकियो दलि सां मथा,

रहां रघुवर जे रंगि रची ।

संत सेवा करे मुहिंजो तनु,
पाड़ियां प्रीतम सां प्रीति पनु ॥१॥

दिसां सेवक साहिब जा मां जेई,
परम पूज्य मजां मन में सेई ।
तोड़े हू कनि धिकारु, तबि मां कयां प्यारु,
करियां वर जी विंदुर तिनि सां वेही ।
भरिजे भक्तीअ सां हिरदय भवनु,
इऐं सांढियां जिअें कृपण जो धनु ॥२॥

मानसी सेवा में स्वामी धियाए,
भोजनु खारायां जलिड़ो पियाए ।
चाह चरणनि लगें, दिलि दर्द दगें,
नितु करुण कथा दिलि सां गाए ।
द्रिसी युगल धणियुनि जो मिलणु,
घारियां प्राण पहिंजा तहिं छिन ॥३॥

राति-दीहैं तुहिंजे रस में रहां,
सूरु सिक जो मां सांढ़े सहां ।
भुलाए जग जो मां भानु, थियां गुणनि गलितानु,
तुहिंजी लीलां जा लाल लहां ।
गुज़िरे जसिड़ो गाईदे जीवनु,
थिए मुहबत में मुहिंजो मरणु ॥४॥

कहिंजो अवगुण न मन में अचे,
 कदहिं ईर्ष्या में जीउ न पचे ।
 छद्दे पहिंजो मां मानु, करियां ब्रियनि सन्मानु,
 दिसां सभिनी में साहिब सचे ।
 बोलियां कहिं सां न कौड़ो वचनु,
 करियां सभिनी जे चरणनि नमनु ॥५॥
 दृढु विश्वासु हृदय धरे,
 रहां कामना खां सउ कोह परे ।
 करियां ब्रज में निवासु, दिसां रासि विलासु,
 सचे हित सांगु चित खे भरे ।
 करे युगल चरण दर्शनु,
 चवां प्रीतम रहो परिसनु ॥६॥

●●●